

فقہ المعاملات

مروجہ تنسیخ نکاح اور طلاق نویسی

تحریر: مفتی محمد عیسیٰ

مروجہ تنسیخ نکاح

تنسیخ کے باب میں شرعا ان وجوہ کو مد نظر رکھا جانا چاہیے جن کی بنا پر تنسیخ عمل میں لائی جاتی ہے وجوہ تنسیخ مثلاً خاوند کی نامردی دیوانگی گمشدگی اور ضد و عناد ہے کہ وہ نہ حقوق زوجیت ادا کرے اور نہ طلاق پر آمادہ ہو اسی طرح بیوی بھی تنسیخ کا مطالبہ کر دے یہ نہ ہو کہ وہ تو خلع کی طالب ہو اور حاکم تنسیخ کرے لیکن ہوتا یہ ہے کہ تنسیخ کے دعوے میں یوں لکھا جاتا ہے خاوند پٹائی کرتا ہے سخت مزاج ہے اس نے دوسرا نکاح کر لیا ہے مہر کی خطیر رقم اس کے ذمے واجب الادا ہے ادا بھیگی میں لیت و لعل کر رہا ہے یہ ہیں دلائل اور دعاوی جن کی بنیاد پر عموماً عورت اپنے ماں باپ یا کسی غیر کی مدد سے اپنے خاوند سے رہائی چاہتی ہے۔ اور اس کے خلاف اسنفاۃ کیا جاتا ہے۔ فقہاء کرام نے تنسیخ کی چند شرائط بیان کی ہیں:

۱- حاکم مسلمان ہو تنسیخ کی وجوہ پر فیصلہ کر نیکا مجاز ہو

۲- تنسیخ کی وجوہ صحیح ہوں۔

۳- عورت تنسیخ کا مطالبہ کرے۔

۴- تنسیخ کا دار و دار ان اشیاء کو قرار دے جو دعویٰ میں بیان کی گئی ہوں۔

۵- عدالت مدعی کو حاضر ہونے کا حکم دے اور جواب دعویٰ کے بعد اسے متعنت قرار دے۔ لیکن مشاہدہ یہ ہے کہ مدعیہ کی بات سن کر عموماً یہ باور کر لیا جاتا ہے کہ عورت بے

قصور ہے اس کی اپنے خاوند کو ناپسندیدگی حاکم کے دل میں یہ احساس پیدا کر دیتی ہے کہ وقتی طور پر عورت کو خوش کر لیا جائے حالانکہ اس عارضی خوشی سے بعض دفعہ عاجلانہ فیصلہ کے بعد

ہمیشہ کیلئے اس کی خانہ بربادی ہی کیوں نہ ہوتی ہو۔ قواعد و ضوابط کی بالاتری کی بجائے حاکم اپنی رائے و قیاس کو دخل دیتا ہے کہ چونکہ ان کے مابین نباہ مشکل ہو گیا ہے لہذا مدعیہ کے حق میں فیصلہ کیا جاتا ہے۔ اکثر ایسے ہوتا ہے کہ چونکہ خاوند حاضر عدالت نہیں ہوا یا کسی ایک سماعت میں نہیں آیا تو ایک طرف کارروائی عمل میں لائی جاتی ہے حالانکہ ممکن ہے کہ اسے اس دعویٰ کی اطلاع تک نہ ہو جیسے کہ آج کل سمن غلط بھیجنے کی وبا عام ہے یا یہ کہ خاوند دعویٰ دائر کردہ عدالت کو شرعی عدالت نہ سمجھتا ہو یا اسے کوئی اور عذر درپیش ہو ایسی صورت میں حکام پر فرض عائد ہوتا ہے کہ جبراً خاوند کے حاضر ہونے کا حکم دیں۔ اور اس سے باز پرس کریں اگر یہ ظاہر ہو جائے کہ مدعی علیہ نہ تو آباد کرنے پر رضامند ہے اور نہ طلاق دینے پر تو اسے متعنت قرار دیں۔ نباہ مشکل ہونے کی بنا پر طلع کرادیں لیکن ہوتا یہ ہے کہ حاضر نہ ہونے کو ایک طرف کارروائی کی بنیاد قرار دیا جاتا ہے کہ یہ شخص متعنت (ضدی) ہے لہذا خاوند کی غیر موجودگی میں یکطرفہ کارروائی عمل میں لائی جاتی ہے۔ واضح رہے کہ یکطرفہ کارروائی فقہاء کرام کے ہاں "قضاء علی الغیب" کہلاتی ہے حنفی مذہب میں یہ ہے کہ اگر کوئی شافعی مذہب کا قاضی اس طرح فیصلہ کرے تو بھی نافذ العمل نہیں ہوگا۔ فتاویٰ شامیہ میں ہے:

فعلى هذا مايقع فى زماننا من فسخ القاضى الشافعى بالغيبه لا يصح وليس للحنفى تنفيذه

لہذا ہمارے زمانے میں شافعی المذہب قاضی خاوند کی غیر موجودگی میں فتح کا فیصلہ کرتا ہے وہ صحیح نہیں ہے ایک حنفی المذہب قاضی اسے نافذ نہیں کر سکتا۔

سواء بنى على اثبات الفقرا وعجز المرأة من تحصيل النفقة منه بسبب غيبته فليتنبه لذلك (ج: ۲، ص: ۹۰۳)

خواہ اس فیصلے کا دار و مدار اس پر ہو کہ وہ تنگ دست ہے یا یہ کہ عورت خاوند کے موجود نہ ہو نیکی وجہ سے خرچہ حاصل کرنے سے عاجز ہو اس بات میں ہوشیار ہو جانا چاہیے۔

ایک با اختیار حاکم اپنے اختیارات کا جائز اور صحیح استعمال کیوں نہیں کر پاتا مالی معاملات میں معمولی غیر حاضری سے بلا ضمانت وارنٹ گرفتاری جاری کر دیئے جاتے ہیں حلال و حرام اور حلالی نسل کے حصول کیلئے ایک دو تاریخ پیشی پر غیر حاضری کے باعث یکطرفہ کارروائی عمل میں لائی گئی زبان زد اور روزمرہ کا معمول بن گیا ہے۔ علامہ شامی رحمہ اللہ عورت کے لئے خاوند پر خرچ کے آرڈر میں تحریر فرماتے ہیں۔

لو طلق امرتہ عند العدل فغاب عن البلد ولا يعرف مكانہ او يعرف لكن يعجز عن احضارہ اوان تسافر اليه هي او وكيله لبعده اولمانع آخر (جلد ۲، صفحہ ۴۷۱-۴۷۰) (باب فصل فی الحبس)

(خاوند نے اگر اپنی عورت کو کسی اچھے آدمی کے پاس ٹھہرایا اور شہر سے باہر چلا گیا اس کی رہائش کا پتہ نہ ہو اور اگر پتہ ہو لیکن اسکے حاضر کرنے کی کوئی صورت نہ ہو بلکہ مجبوری ہو اور نہ عورت اس کے پاس جانے کیلئے سفر کر سکتی ہو اور نہ اس کا وکیل۔ وہ دور رہتا ہو یا کوئی اور مانع درپیش ہو۔

دیکھیے بیوی پر خرچ کے باب میں اتنی شرائط و قیود لگائی گئی ہیں تاکہ خاوند کی غیر موجودگی میں اس پر ظلم نہ ہو ایک شرط یہ بھی بتائی کہ "لیکن یجز عن احضارہ" (لیکن خاوند کو حاضر عدالت کرنے میں مجبوری اور لاپہاری ہو) غور طلب یہ امر ہے کہ خاوند کو کس نے حاضر کرنا تھا اور حاضر کرنے میں کون مجبور و لاپہار ہے؟ ظاہر ہے کہ یہ حکومت اور حاکم کا کام تھا جب حکومت اپنے وسائل سے خاوند کو حاضر عدالت کرنے میں ناکام رہے تو پھر اسی کی صورت یہ ہوگی۔

وينبغي ان ينصب من الغائب وكيل يعرف انه يرعى جانب الغائب ولا يفرط في حقه (فتاویٰ شامی جلد ۲ صفحہ: ۴۷۱)

چاہیے کہ خاوند غائب کی طرف سے ایک وکیل مقرر کیا جائے جس کے متعلق علم ہو کہ وہ خاوند کی رعایت ملحوظ رکھے گا اور اس کے حق میں زیادتی نہیں کرے گا۔ کس قدر احتیاط برتی گئی ہے اگر خاوند کی حاضری کی تمام ممکنہ صورتیں کالعدم ہو جائیں تو پھر بھی خاوند کی طرف سے حکومت ایک وکیل مقرر کرے گی جسے وکالت کا حق سپرد کیا جائے گا وکیل کی ہمت و تمہیص کے بعد خاوند پر خرچ کی ڈگری کی جاسکے گی لیکن ہمارے ہاں وارنٹ کے ذریعے احضار پر قدرت کے باوجود دانستہ طور پر تنسیخ کی جاتی ہے حلال و حرام اور حلال نسل جیسے عظیم مسئلہ سے صرف نظر کی جاتی ہے (والی اللہ العظیمی و حوالہ مستعان)

موجودہ عدالتوں کی آخری کوشش

پیادے بھیج کر مدعی علیم کے دروازوں پر اعلان چسپاں کر دینے اور اخبارات میں اشتہار اور نوٹس دینے میں آخری ہمت صرف کی جاتی ہے کہ فلاں تاریخ کو حاضر عدالت ہو جاؤ ورنہ تمہارے خلاف یکطرفہ کارروائی عمل میں لائی جائے گی لیکن اس تجویز میں بھی اصل مشکل "تقتنا"

علی الغیب کے عقدے کا حل نہیں ہے قاضی خان میں ہے:

ولوان رجلا جاء بكتاب القاضى فقبل ان يسمع القاضى شهادة الشهود على الكتاب توارى الخصم فى البلدة قيل على قول ابى يوسف يبعث القاضى مناديا ينادى على بابہ ثلاثة ايام اخرج وان لم تخرج نصبت منك وكيلا وقضيت على الوكيل وعامة المشايخ لم ليصحوا هذا القول (ج ۳ ص: ۵۶۰ طبع نولکشور)

اگر ایک قاضی کا دوسرے کے پاس فیصلہ آجائے فیصلے پر سماع شہادت سے پہلے مدعی علیہ چھپ جائے تو امام ابو یوسف کے قول پر قاضی ایک منادی بھیجے گا جو تین دن ان کے دروازے پر یہ اعلان کرتا رہے گا کہ حاضر ہو جاؤ ورنہ میں تیری طرف سے ایک وکیل مقرر کر کے اس پر اپنا فیصلہ صادر کر دوں گا لیکن اکثر مشائخ (اہل فتویٰ) نے اس قول کو صحیح نہیں سمجھا۔

غور فرمائیے ایک طے شدہ کاروائی زیر سماعت ہے اس میں بھی اگر مدعی علیہ چھپ جائے قصداً حاضر عدالت نہ ہو تو بھی حاکم مجبور ہے پہلی سماعت پر یا اسکی غیر موجودگی میں شہادت لیکر فیصلہ نہیں کر سکتا۔

غیر مسنون طلاق نویسی

طرفیہ کہ دفاتر میں عرضی نویسی جن سے طلاق نویسی کا کام لیا جاتا ہے ان کا مسلخ علم یہ ہے کہ وہ تین طلاق ایک دو تین کر دیتے ہیں اس کے ساتھ ہر قسم کے غلیظ الفاظ، حرام، تو مجھ پر ماں بہن ہے وغیرہ ملا دیتے ہیں۔ تحریر طلاق کے بعد طلاق دھندہ حضرات جب مفتی سے یا شرعی قاضی سے رجوع کرتے ہیں اور حقیقت حال کا پتہ چلتا ہے تو پھر دم نمود ہو جاتے ہیں خیال فرمائیے نص کے خلاف مفتی یا قاضی انہیں اس غمخ سے کیسے نکال سکتا ہے پھر خاوند کو یا تو دانستہ حرام کاری کا راستہ دیکھائی دیتا ہے یا مذہب کی تبدیلی پر بھنگنا پڑتا ہے (اعاذنا اللہ تعالیٰ من تبدیل المذہب لاتباع العوی)

ان عرضی نویسی حضرات سے کوئی پوچھنے والا نہیں ہے ارے پڑھے لکھے شاطروا تمہاری کیا سزا ہونی چاہیے کہ تمہارے ہاتھوں کی تحریر سے چند لگوں کے خاطر کتنے بھائیوں کی جان مال کی تباہی و بربادی آخر کس کی بنیٹ چڑھے گی۔

فویل لهم مما كتبت ایدیهم وویل لهم مما یکسبون۔